

## Yvirlýsing viðvíkjandi skatting av eftirlønargjöldum

Tórshavn 4. novembur 2011

Undirritaðu feløg vilja við hesi yvirlýsing staðiliga mótmæla ætlanunum um at broyta skattingina av eftirlønnum soleiðis, at inngjöld verða skattaði heldur enn, sum í dag, útgjöld.

Uppskotið, um at broyta skattingina av eftirlønini, er í greiðari andsøgn við pensjónsnýskipanina, sum allir politiskir flokkar hava tikið undir við. Høvuðsendamálið við pensjónsnýskipanini er at tryggja vælferðarsamfelagið, sum er undir hørðum trýsti, nú framskrivingar vísa, at talið av arbeidssførum føroyingum verður hálverað næstu 30 árin. Við at broyta skattingina av eftirlønargjöldum, fara skattakrónur at mangla í framtíðini. Stórir vandi er tí fyri, at skattagrundarlagið, orsakað av uppskotinum, má økjast munandi í framtíðini, fyri at forða fyri, at landskassin kemur í stórar trupuleikar. Tí er nógv sum bendir á, at eftirlønarparspararin verður álagdur fleiri skattir og avgjöld í framtíðini, orsakað av uppskotinum.

Ført verður fram, at tað er líkamikið, um eftirlønarparsparing verður skattað við inngjaldi ella útgjaldi. Nógv talar fyri, at hetta ikki er rætt. Um spart verður upp ígjøgnum eitt heilt arbeidslív, verður eftirlønin vanligu um 60% av teirri løn, ið arbeidstakari hevði, meðan hesin var á arbeidsmarknaðinum. Hetta merkir, at skattagrundarlagið verður lægri tá farið verður av arbeidsmarknaðinum. Eitt lægri skattagrundarlag førir við sær lægri skattasats. Við øðrum orðum vil eftirlønarparspararin eisini missa inntøku í eftirlønarárunum orsakað av uppskotinum. Hetta eru fakfeløgini, sum longu hava fráskrivað sær lønarkrónur, fyri at spara upp í eftirløn, hart ímóti.

Høvuðsendamálið undir uppskotinum um broytta skattaksipan er, at skatturin frá eftirlønarinngjöldum skal fíggja, at eingin skal rinda meira enn 40% í skatti. Við øðrum orðum eru tað tey, ið hava spart upp til eftirløn, ið nú skulu rinda fyri, at tey vælbjargaðu skulu fáa skattalætta. Hetta mótmæla undirritaðu feløg eisini staðiliga.

Um eftirløn verður skattað við inngjaldi lækka samlaðu inngjöldini til lívstryggingar- og pensjónsfeløgini samsvarandi skattasatsin. Hetta merkir, at samlaðu inntøkurnar hjá somu feløgum lækka munandi. Umsitingargjöldini hjá lívstryggingar- og pensjónsfeløgnum eru sum er, ikki kappingarfør við útlendsk feløg. Uppskotið vil gera hesi enn minni kappingarfør, tí lækkaða inntøkugrundarlagið hjá feløgnum kann noyða tey at hækka teirra umsitingargjöld til skaða fyri alt tað føroyska samfelagið.

Undirritaðu feløg vilja tí staðiliga mótmæla, at politikarar á henda háttu ætla at broyta fyrirtreytirnar fyrri teimum avtalum, ið liggja til grund fyrri verandi eftirlønarskipanum. Hetta er eitt greitt álitisbrot.

- Føroya Lærarafelag
- Akademikarafelag Føroya vegna
  - Føroya Verkfrøðingafelag
  - Magistarafelag Føroya
  - Føroya Byggifrøðingafelag
  - Arkitektafelag Føroya
- Samtak vegna
  - Føroya Arbeiðarafelag
  - Havnar Arbeiðsmannafelag
  - Føroya Fiskimannafelag
  - Klaksvíkar Arbeiðskvinnufelag
  - Klaksvíkar Arbeiðsmannafelag
- Felagið Føroyskir Sjúkrarrøktarfrøðingar
- Farmakonomfelagið
- Havnar Arbeiðskvinnufelag
- Føroya Handverkarafelag
- Landsfelag Handverkaranna
- HK Føroya Deild
- Yrkisfelag fyrri Trygging og Fígging
- Lærarafelag Handilsskúlans
- Føroya Tekniska Lærarafelag
- Starvsfólkafelagið í BankNordik
- Føroya Pedagogfelag
- Almanna- og heilsurøktarafelagið
- Bioanalytikarafelagið
- Maskinmeistarafelagið
- Musíklærarafelag Føroya
- S&K Felagið
- Umboðsráð Tryggingartakaranna í LÍV
- Starvsmannafelagið
- Fysioterapeutfelag Føroya
- Ljósmøðrafelag Føroya
- Kost- og føðslufelag Føroya
- Ergoterapeutfelagið
- Heilsuhjálparafelag Føroya